

مولانا حافظ ذاکر صالح الدین حقانی

پھر (اسلام مذہب) salihuddin@awkum.edu.pk

آفتاب علم و عمل

فنا ایک اہل حقیقت اور عالمگیر صداقت ہے جس سے آج تک کوئی انکار نہیں کر سکا اور موت سے کسی کو رستگاری نہیں۔ دوام اور بقا صرف خداۓ برتر کے لیے ہے۔ دنیا ایک ایسا عالم ہے جس کی کسی بھی چیز کو دوام حاصل نہیں ہے۔ ہر چیز عدم کی طرف روای دواں ہے۔ حرکت جمود کی طرف گام زن ہے اور زندگی موت کے بے رحم پھرے میں سفر کرتی ہے۔ ہر چیز بربان حال یا اعلان کرتی نظر آتی ہے کہ ہر شے کو کسی نہ کسی دن فتا ہونا ہے۔ کسی کو مہلت کم ملتی ہے تو کسی کو زیادہ۔ کامیاب وہ انسان ہے جو موت کو اپنے لیے خوشنگوار مرحلہ بنالے کہ فنا بھی اس کو فنا نہ کر سکے اور اس دنیا سے جانے کے بعد بھی وہ کسی نہ کسی صورت میں موجود رہے، خواہ اپنے انکار کی صورت میں یا اپنے قلم کے ذریعے یا ایسی خدمات کے ذریعے جس سے پوری قوم مستفید ہو۔ اس بقا کی بہترین صورت "علم" ہے جس سے اہل علم کی ایسی جماعت تیار ہو جو استاد کو لازموں بنا دے۔ ایسی ہی لازموں ہستیوں میں استاذ محترم ذاکر محمود احمد غازیؒ بھی تھے جو ۲۶ ستمبر ۲۰۱۰ء کو بعد از نماز فجر دل کے دورے سے انتقال فرمائے۔ انا اللہ وانا الیہ راجعون۔ گزشتہ کچھ عرصے سے مسلسل یہ کیفیت ہے کہ منطوق الرسول صلی اللہ علیہ وسلم کا صداق عین ایقین کے درجہ میں سامنے آ رہا ہے۔ (آپ نے فرمایا کہ اللہ تعالیٰ اس دنیا کو نگ فرمادے گا۔ صحابہ کرامؓ نے پوچھا کہ تکمیلی سے کیا مراد ہے؟ تو آپ نے فرمایا: "بقبض العلماء"، وہ علمائے ربانیین کو اٹھا لے گا۔)

مئی سے ستمبر ۲۰۱۰ء کے دوران میں تھوڑے تھوڑے و قلنے سے پانچ بڑے بزرگ اور جید علماء کرام دارفانی سے دار بقا کی طرف رخصت ہو گئے۔ ان میں سے خواجہ خان محمد صاحب (۵ مئی ۲۰۱۰ء)، راولا کوت (آزاد کشمیر) کے خان اشرف صاحب (۱۸ اگست ۲۰۱۰ء)، ان کے بعد تھوڑے ہی عرصے میں پلندری (آزاد کشمیر) کے بزرگ مولانا محمد یوسف خان صاحب، پھر قاضی عبداللطیف صاحب آف کلاچی، پھر واتا کی ایک بزرگ شخصیت حضرت مولانا نور محمد صاحب شامل ہیں۔ ان مذکورہ جمیں علم کے فرقے سے بندہ کے دل کے زخم ابھی مندل نہیں ہوئے تھے کہ ایک اور جگہ خراش اور جانکاہ اطلاع میں کہ استاذ محترم ذاکر محمود احمد غازیؒ نے داعی اجل کو زیک کہہ دیا ہے۔

یہ ۲۰۰۳ء کی بات ہے۔ ڈاکٹر محمود احمد غازی صاحب گویند الاقوامی اسلامی یونیورسٹی سے بحیثیت مہمان خصوصی ایم فل علوم اسلامیہ کے اس کالرز سے خطاب کرنے کے لیے زحمت دی گئی تھی۔ آپ کے پیچھر کا عنوان تھا: ”مشرقی اور مغربی علوم کا مقابلی اور تنقیدی جائزہ“۔ آپ کے پیچھر سے پہلے استاذ محترم ڈاکٹر محمد ضیاء الحق نے فرمایا کہ کیا آپ ڈاکٹر صاحب کو جانتے ہیں؟ لہس ہماری بڑی خوش قسمتی ہے کہ آج ڈاکٹر صاحب جیسی شخصیت ہمارے درمیان میں موجود ہے جن کا ہر بیان ایک تحقیقی مقاولے سے کم نہیں ہوا کرتا۔ آپ تو جہاں اور دھیان سے ان کا پیچھے نہیں گے اور مجھے امید و اتنی ہے کہ ان کا یہ پیچھا آپ کے لیے تحقیقی مرحل میں تازیانہ اور ہمیز کام دے گا۔ دو گھنٹوں پر مشتمل ڈاکٹر صاحب کے پیچھے نے آپ کو ہر اگلہ زیادہ ارجع ثابت کر دیا۔

اس درکشاپ کے ایک مہینہ بعد یونیورسٹی نے ڈاکٹر محمد حمید اللہ کا نفرنس منعقد کی جس میں بطور مہمان خصوصی آپ کو بولا یا گیا۔ آپ نے اپنے استاذ محترم ڈاکٹر محمد حمید اللہ کی آرا و افکار اور خدمات کو جس انداز سے پیش کیا، وہ اپنی مثال آپ تھا۔ چائے کے وقفہ میں استاذ محترم ڈاکٹر محمد ضیاء الحق صاحب میرا ہاتھ پکڑ کر ڈاکٹر صاحب سے مخاطب ہوئے اور کہا کہ ”یہ حقانی صاحب ہیں، ایک ممتاز عالم دین مولانا محمد کامل شاہ صاحب کے فرزند ارجمند اور ان کے علمی دراثت کے امین ہیں۔ ہمارے ساتھ ایم فل (علوم اسلامیہ) کے ریسرچ اسکالر ہیں۔“ بسطہ فی العلم والجسم“ کے سچھ مصدق ہیں۔ ان کو دیکھ کر مجھے بڑی خوشی ہوتی ہے۔“ اس پر ڈاکٹر صاحب فرمانے لگے: ”ہمیں تو ایسے نوجوانوں کی ضرورت ہے اور یہی ہمارا اصل سرمایہ اور امت کی رہنمائی کی اہمیت رکھنے والے چند گئے پختے افراد ہیں۔“ پھر فرمایا: حقانی صاحب! کبھی یونیورسٹی تشریف لا میں تاکہ تفصیلی نشست کی جائے۔ آپ کی اعلیٰ ظرفی دیکھ کر دل بے اختیار کرنے لگا:

کہاں میں اور کہاں نکھت گل

نیم صبح، تیری مہربانی

ایک ہفتہ کے بعد میں یونیورسٹی حاضر ہوا۔ سلام کے بعد آپ فرمانے لگے، حقانی صاحب! بڑی خوشی ہوئی کہ آپ سے ملاقات ہوئی، کیسے تشریف لائے؟ میں نے کہا کہ ایک نشست کے لیے وقت چاہیے۔ فرمانے لگے: Most Welcome۔ کل تو میں بھاڑالدین زکریا یونیورسٹی ملکان جا رہا ہوں، لہذا پرسوں مغرب کے بعد تشریف لے آئیں۔ حسب ارشاد میں پندرہ منٹ پہلے پہنچ گیا۔ آپ انتظار فرم رہے تھے۔ بڑے مشقناہ انداز سے گلے ملے اور ایسا پیار دیا جیسے ایک مشفق باپ دیتا ہے۔ ہماری دون ٹوون پر قوارچ محل شروع ہوئی۔ عصر حاضر کے چیلنجز سے نہیں کی

ب میں نے ایک سوال کیا تو اس پر ڈاکٹر صاحب نے ایک تفصیلی خطہ ارشاد فرمانے کے بعد ہر یہ فرمایا:

”حقانی صاحب! اپنی بات یہ ہے کہ دور جدید ایک پیچیدہ دور ہے۔ اس دور کے ارادے، تصورات اور اس دور

کے معاملات اتنے پیچیدہ ہیں کہ اس کے لیے بڑی خصوصی مہارتیں درکار ہیں۔ اس وقت پاکستان میں مثلاً ”بلاسود بینکاری“ کا ایک بڑا چینچ رپیش ہے، لیکن پاکستان میں کتنے لوگ ہیں جو شریعت کا بھی عین علم رکھتے ہوں اور جدید بینکاری کے تقاضوں کو مکمل طور پر سمجھتے ہوں، اس طرح کو دنیا بھر کی سطح پر بینکاروں سے مقابلہ کر سکیں؟ تو کیا یہ تم پر فرض کنایہ نہیں ہے کہ ہم شریعت کے ایسے میاناں اور اصحاب بصیرت مہرین بیدار کریں جو دنیٰ ماحول، دنیٰ تربیت اور دنیٰ ذوق و مزاج کے ساتھ ساتھ دور جدید کے معیار کی فنی مہارت رکھتے ہوں؟“ استدلال کے طور پر آپ نے دو واقعات سنائے۔ فرمایا: حقانی صاحب! امام احمد بن حنبل جیسا قبیع سنت اور فقیہان کے دور میں کوئی نہیں گزرتا۔ ان سے کسی نے مشورہ کیا کہ فلاں جگہ جہاد کا معاملہ درپیش ہے۔ مختلف علاقوں سے افواج، رضا کاروں اور مجاہدین کے دستے جا رہے ہیں۔ ایک فوجی کمانڈر کی سربراہی میں ایک بڑا دستہ تیار ہو رہا ہے۔ وہ کمانڈر بڑا مقنی اور پرہیزگار ہے، بڑا نمازی اور شب زندہ دار ہے، لیکن سیاسی و عسکری معاملات میں خاص ماہر نہیں ہے۔ البتہ ایک دوسرا شخص ہے جو زیادہ دیندار اور نیک تو نہیں ہے، لیکن اس کی عسکری مہارت بڑی مسلم ہے تو فرمائیے کہ ہمیں کس کے ساتھ جانا چاہیے؟ امام احمد بن حنبل نے فرمایا: جو شخص نیک و مقنی ہے، لیکن عسکری مہارت میں کم درج رکھتا ہے، اس کی نیکی و قنونی کافانہ اس کی ذات کو ہو گا اور اس کی عسکری عدم مہارت کا نقصان پوری قوم اور اسلامی فوج کو ہو گا۔ جو شخص زیادہ نیک نہیں ہے، اس کی نیکی کی کمی کا جو نقصان ہے، وہ تو صرف اس کی ذات کو ہو گا، لیکن اس کی عسکری ”مہارت“ کا فائدہ پوری مسلم امّہ کو ہو گا۔

مزید فرمایا: بڑی خوشی ہوئی کہ آپ درس نظامی، حفظ قرآن مجید کے ساتھ ساتھ سائنس گریجویٹ بھی ہیں، کیونکہ آپ خود دیکھ سکتے ہیں کہ ہمارے ہاں ایسے اہل علم جو دینی تعلیم کے ساتھ ساتھ دینیوں تعلیم بھی رکھتے ہوں، ان کی بات کا غیر معمولی اثر ہوتا ہے اور جو دور جدید کے محاورے میں اپنی بات کو بیان نہیں کر پاتے، ان کا کوئی اثر نہیں ہوتا۔ اس صورت حال پر یہ کہنا کہ ”ہمیں کوئی ضرورت نہیں کسی کو سمجھانے کی، جس کو سمجھنا ہو خود ہمارے پاس آئے اور ہمارا محاورہ اور اسلوب سیکھ کر آئے“ مجھے اس بات سے ہرگز اتفاق نہیں۔ اسلام پر کسی فرد یا مخصوص طبقے کی اجراء داری نہیں ہے۔ یہ تمام نسلوں، زمانوں اور قوموں کے لیے ہے، اس لیے اس کے پھیلاؤ کی راہ میں جو بھی جس انداز سے رکاوٹ بنے گا، اسے اپنا انجام یوم آخرت کو پیش نظر کر کرو جیسا چاہیے۔

اپنے ایم فل کے مقالے کے سلسلے میں موضوع کی بابت رہنمائی چاہی تو بڑی قیمتی آراء مستفید فرمایا، خصوصاً اپنے استاذ محترم کے نام سے موسم ذاکر محمد حیدر اللہ لابریری (فیصل مسجد، اسلام آباد) سے استفادے کی ترغیب دی۔ آپ کے ساتھ اس تفصیلی نشست نے میرے لیے مہیز کا مام دیا اور میں نے بجائے ایک سال کے صرف دس مہینے میں عربی زبان میں ۳۰۸ صفحات پر مشتمل اپنا ایم فل کا مقالہ بعنوان ”الامام زفر و آراؤه الفقهیة“

دراسة و نقداً ” پیش کر کے ایم فل کی ڈگری حاصل کری۔ استاذ محترم کے ساتھ یہ میری بھلی اور آخری نشست تھی۔ اس کے بعد سینیارز اور کانفرنزوں میں ملاقات اور اسی طرح بذریعہ فون سلام دعا ہوتی رہتی تھی۔

امال عید الفطر کے موقع پر میں نے گزارش کی کہ حضرت! آپ نے ہماری خانقاہ کو روشن بخشنے کا کافی عرصے سے جو وعدہ فرمائ کھا ہے، کیا میں اس کا خیال ذہن سے نکال دوں؟ آپ نے فرمایا کہ صالح الدین! اگر زندگی نے وفا کی اور داعیِ اجل نے تھوڑی مزید مہلت دی تو میرا ایک پروگرام اکتوبر کے پہلے ہفتے میں الشریعہ اکادمی گوجرانوالہ میں اپنے بھائی (مولانا زاہد الرشدی) کے ساتھ طے ہوا ہے۔ ان شاء اللہ سینیار سے فراغت کے بعد یا اس سے پہلے آؤں گا، لیکن ٹھوڑے ”تمیر کند بندہ، تقویر زند خندہ“، ۲۰۱۰ء کو بعد از نماز فجر جان، جان آفریں کے پسروں کی اور عمر بھر کا تھکا مسافر جو شاید ہی کبھی اطمینان کی نیند سویا ہو، منزل پر پہنچ کر میٹھی نیند سو گیا، لیکن ان کی یادیں، ان کی علمی خدمات اور ان کے شذرات قلم سے مستفید ہیں کا ایک نہ تم ہونے والا سلسلہ انھیں صد یوں زندہ رکھے گا۔

وقت ایک ایسی دولت ہے جو شاہ و گدا، امیر و غریب، چھوٹے اور بڑے، طاقتو اور کمزور سب کو یکساں ملتی ہے۔ اس کے صحیح استعمال سے ایک وحشی مہذب جبکہ ایک مہذب انسان فرشتہ سیرت بن سکتا ہے۔ اس کی بدولت ایک جاہل، عالم اور ایک نادان، دانا بن سکتا ہے، اس لیے مشہور ہے کہ جو شخص وقت کی قدر کرتا ہے، وہ زمانے میں قیادت و سیادت سنبھال سکتا ہے۔ استاذ محترم کو وقت کی قدر دافی کا عظیم وصف و روش میں ملا تھا۔ آپ نے اپنی زندگی کا ایسا نظام الاؤقات بنایا ہوا تھا کہ جس میں وقت کا ایک ایک لمحہ تلاش علم، اسلام کی نشر و اشاعت، دعوت و تبلیغ، تقویر و تحریر اور عمیق و دقيق مسائل کے حل میں گزرتا تھا، یہاں تک کہ دوران سفر بھی تصنیف و تالیف کا سلسلہ جاری رہتا تھا۔

ایس سعادت بزرور باز و نیست تانہ بخشد خداے بخشدہ

استاذ محترم کی علمی اور دینی خدمات کا دائرہ بہت وسیع و عریض تھا۔ دریجہ دید کے گلکری و تہذیبی مزانج اور نفیسیات سے آپ پوری طرح آگاہ تھے اور بالخصوص آج کے دور میں اسلام اور مسلمانوں کو فکر و فلسفہ، تہذیب و معاشرت، علم و تحقیق اور نظام و قانون کے دائروں میں جن مسائل کا سامنا ہے، آپ انتہائی وسعت نظر، گہرائی اور بصیرت کے ساتھ ان کا تجزیہ کر سکتے تھے۔ اسی طرح آپ کی علمی خدمات کا دائرہ بھی مختلف شعبوں میں پھیلا ہوا تھا اور آپ نے میں الاقوای اسلامی یونیورسٹی، ادارہ تحقیقات اسلامی اور اسلامی نظریاتی کونسل جیسے اداروں کے ساتھ ساتھ یہ وہ ملک کی اعلیٰ جامعات کو بھی اپنے علم و فضل سے سیراب کیا، جبکہ وفات کے وقت آپ وفاتی شرعی عدالت کے بچ کی حیثیت سے فرانپس سر انجام دے رہے تھے۔ اس قدر اسفار، کثرت مشاغل اور مختلف اداروں کی ذمہ داریوں کے باوجود آپ نے مختلف موضوعات پر بڑی مفید کتابیں بھی تصنیف فرمائیں۔

محاضرات کے عنوان سے آپ نے قرآن، حدیث، فقہ اور سیرت پر مفصل خطبات دیے۔ یہ خطبات مختصر نوٹس

کی مدد سے زبانی دیے گئے تھے جن کو بعد میں محترمہ عذر اسیم فاروقی نے صوتی محل (Tape recorder) سے صفحہ قرطاس پر منتقل کیا۔ ان خطبات کے انداز بیان میں اگرچہ بنیادی طور پر علماء اور محققین کو سامنے نہیں رکھا گیا، لیکن پھر بھی علماء اور محققین کے ہاں ان محاضرات کو بے حد پذیرائی ملی ہے۔ بے اختیار یہ کہنا پڑتا ہے کہ استاذ محترم قدیم وجود یہ دینی اور دنیوی علوم کے ایسے نگمبن گئے تھے جس میں مختلف علوم و فنون کی حسین لہریں جمع تھیں۔

حقیقت یہ ہے کہ ایسی با کمال و بے مثال، بادقا رو بامرا دخیصت کے حالات زندگی کو چند صفات میں بیان کرنا جوے شیر لانے کے مترادف ہے اور پھر مجھہ جیسا طفل مکتب آپ کے اخلاق و آداب، کمالات و امتیازات کو کیسے بیان کر سکتا ہے جس کی نہ عقل کی اتنی پرواز کہ استاذ محترم کی بلندیوں کو چھو سکے، نہ قلب میں اتنی سکت کہ وہ آپ کی اداوں کا دراک کر سکے، نہ فکر میں اتنی بلندی کہ وہ آپ کے مزاج و مزاق کو پہچان سکے، نہ طبیعت میں وہ جولانی کہ وہ آپ کے مقام کو جانچ سکے اور نہ قلم میں اتنی روانی کہ وہ آپ کی اداوں کو بیان کر سکے۔

اللہ تعالیٰ سے دعا ہے کہ اللہ استاذ محترم کے پیش ماندگان اور ان کے جانشینوں کو ان کے قدم پر چلانے اور ان کو اپنی شہیان شان اعلیٰ مقام نصیب فرمائے۔ آمين

دار ارقم اسکول

پیپلز کالونی، گوجرانوالہ کیمپس —

— ۰ منفرد خصوصیات کا حامل کردار ساز ادارہ — ۰ دینی و دنیوی تعلیم کا حسین امتحان — ۰ جدید خطوط پر استوار و سعی و عریض عمارت — ۰ اعلیٰ تعلیم یافتہ، تجربہ کار، جذبہ اور لگن سے سرشار اسٹاف — ۰ جدید و نادر کتب سے مزین لاہوری — ۰ جدید سامان سے آرائست لیبارٹری — ۰ غیر رضابی سرگرمیوں کے لیے وسیع میدان

ملک بھر میں پھیلی ہوئے نیٹ ورک کے تحت ڈایڑھ سے
زاں دشائیں نوہلاں وطن کو معیاری تعلیم مہیا کر رہی ہیں

— پلے گروپ تاکالاس نہم داخلے جاری ہیں —

رابطہ: مرزا عمران بیگ، ڈائریکٹر (0322-5562566)

انجینئر عفان اکرم، انچارج شعبہ سائنس (0300-7795887)